

ЗАДАЧЫ ПАСТАЎЛЕНЫ

Цяпер толькі працаваць

На пачатку другога дня пятага **Усебеларускага народнага сходу Уладзімір АНДРЭЙЧАНКА, старшыня Палаты прастаўнікоў Нацыянальнага сходу, павіншаваў тых дэлегатаў сходу, хто 23 чэрвеня святкаваў свой дзень нараджэння. Спікер пажадаў ім дабрабыту і поспехаў. У цэлым жа для выступленняў учора запісаліся 27 чалавек.**

У чым сэнс навукі

Уладзімір ГУСАКОЎ, старшыня прэзідыума Нацыянальнай акадэміі навук Беларусі, звярнуў увагу на тое, што ў сваім дакладзе Прэзідэнт вялікую ўвагу надаў навукцы і інавацыям.

— Мы за гэта ўдзячны, — сказаў ён. — Сэнс навукі — служыць грамадству.

Уладзімір Гусакоў паведаміў, што за апошнія гады Акадэмія навук аптымізавала праграмы сваіх навуковых даследаванняў — іх тэматыка звязана з задачамі вытворчасці. Па словах старшыні прэзідыума НАН, цяпер навукка ў большай ступені нацэлена на атрыманне прыбытку, забяспечана шырокае ўкараненне навуковых распрацовак.

— Ад нас перасталі з'яджаць маладыя навукоўцы; наадварот, у нашу краіну едуць замежныя партнёры і ахвотна працуюць з нашымі вучонымі, — канстатаваў Уладзімір Гусакоў.

Сярод найбольш вядомых і значных распрацовак айчынных навукоўцаў — новы беларускі спадарожнік дыстанцыйнага зандзіравання, над якім вучоныя працуюць цяпер. Нашы распрацоўшчыкі зманціравалі першы модуль Беларускай антарктычнай станцыі, асвойваюць новую лінейку суперсучасных шматфункцыянальных беспілотных лятальных комплексаў, адпрацоўваюць 3D-друк для розных сфер навукі і практыкі.

Каментуючы выступленне старшыні прэзідыума НАН, **Прэзідэнт нашай краіны Аляксандр ЛУКАШЭНКА** падкрэсліў галоўную ролю Нацыянальнай акадэміі навук ва ўкараненні інавацый у вытворчасць. Кіраўнік дзяржавы звярнуў увагу на тое, што ў апошні час праца НАН кардынальна змянілася. Навукоўцы пачалі займацца найноўшымі напрамкамі, такімі як нанатэхналогіі, заняліся вытворчасцю, напрыклад беспілотнікаў.

Прэзідэнт нагадаў, што ім было прынята адназначнае рашэнне для таго, каб ліквідаваць праблемы з укараненнем навуковых распрацовак. Калі навукоўцы стварылі і прапануюць у вытворчасць тую ці іншую прадукцыю, то прадпрыемства не мае права адмовіцца.

— Раз навукоўцы вынайшлі, трэба гэта апрабіраваць і ўкараняць, — сказаў Прэзідэнт.

Каб малыя вёскі не зніклі з карты

Уладзімір ЦЯРЭНЦЕЎ, старшыня Віцебскага абласнога Савета дэпутатаў, адзначыў, што дэлегаты Віцебскай вобласці прыехала на сход з нядрэннымі вынікамі. Гэта ўнёсак як кіраўнікоў, так і простых працаўнікоў. Тым не менш расслабляцца не варта — наперадзе праца над амбіцыйнымі задачамі. У Віцебскай вобласці плануецца максімальна развіваць фармакалагічную індустрыю.

— У сферы інфармацыйна-камунікацыйных тэхналогій працуем над тым, каб стварыць у Віцебску філіял Кітайска-беларускага індустрыяльнага парка «Вялікі камень». Мы называем яго «віцебскай крэмніевай далінай», — паведаміў дэлегат.

На Віцебшчыне трэба прадоўжыць фарміраванне сацыяльна-культурнай прасторы, завяршыць рэканструкцыю і будаўніцтва музейнага комплексу, прысвечанага Юдалю Пэну, Казіміру Малевічу і Марку Шагалу — як адным з заснавальнікаў сучаснага сусветнага мастацтва.

— Гэта ў значнай ступені павялічыць экспарт паслуг, турыстычную прывабнасць Віцебшчыны, — упэўнены Уладзімір Цярэнцёў.

Па словах выступоўцы, сур'ёзная ўвага ў працы органаў мясцовага кіравання і самакіравання надаецца сельскай мясцовасці. Спецыфіка Віцебскай вобласці ў тым, што на яе тэрыторыі больш за 6 тысяч вёсак.

— Нельга дапусціць, каб маленькія вёскі зніклі з карты нашай краіны, — лічыць дэлегат. — Абласны і раённыя Саветы дэпутатаў пільную ўвагу надаюць стану спраў у малых населеных пунктах, аказваюць людзям своечасовую дапамогу і падтрымку. Гэта зона нашай адказнасці. Мы думаем, што, магчыма, насэле-ла неабходнасць прыняць новую праграму аднаўлення вёскі. Ёсць шмат спосабаў захавання — гэта развіццё аграэкатурызму, фермерскай гаспадаркі, падтрымка з боку буйных аграгарадкоў. Гэтае пытанне патрабуе абмеркавання не толькі мясцовых органаў улады, але і на ўзроўні ўрада.

Прэзідэнт у адказ адзначыў, што не выключае: у будучыні ў сельскай мясцовасці могуць застацца толькі аграгарадкі. Пры гэ-

туюцца да яго наконт супрацоўніцтва з Беларуськаліем.

— Сёння яны гатовыя з намі аб'ядноўвацца. Мы не супраць. Але на нашых умовах. Умовы нармальныя для іх, — падкрэсліў кіраўнік дзяржавы.

Ён звярнуў увагу, што пад Петрыкавам будзе створана прадпрыемства «Палессекалій». Гэта будзе магутны камбінат, абсталяваны па апошнім слове тэхнікі. Прадпрыемства «Слаўкалій» з'явіцца на Любанскім радовішчы.

— І мы станем поўнымі гаспадарамі на рынку калійных угнаенняў у сувязі з тымі аб'ёмамі, якія вырабляем, — лічыць Прэзідэнт.

Абараніць слабых

Марыяна ШЧОТКІНА, міністр працы і сацыяльнай абароны, старшыня Беларускага саюза жанчын, у сваім дакладзе падкрэсліла: большасць насельніцтва краіны складаюць жанчыны.

— Сёння складана ўявіць грамадска-палітычнае жыццё без удзелу ў ім жанчын, — заўважыла Марыяна Шчоткіна. — Наша арганізацыя з'яўляецца сацыяльным мостам паміж органамі ўлады і насельніцтвам. Для нас няма закрытых тэм: мы бываем на прадпрыемствах прамысловасці і сельскай гаспадаркі, у школах, бальніцах, ВУН, размаўляем з людзьмі, чуюм іх меркаванні.



тым кіраўнік дзяржавы дадаў, што яму як чалавеку вясковаму не па душы такая перспектыва.

— Калі ў нас атрымаецца затармазіць працэс збірання ўсіх працоўных рэсурсаў у аграгарадкі, то мы яго будзем тармазіць праз развіццё былых цэнтраў далучаных гаспадарак, — заявіў Прэзідэнт.

Кіраўнік дзяржавы паставіў задачу звярнуць сур'ёзную ўвагу на развіццё такіх населеных пунктаў. Па яго словах, дзяржава не пакіне без увагі і так званыя перспектыўныя вёскі, разлічваючы у тым ліку на падтрымку бізнесменаў, многія з якіх родам з такіх невялікіх вёсак.

Новыя радовішчы — новыя перспектывы

Іван ГАЛАВАТЫ, генеральны дырэктар «Беларуськалій», паведаміў, што 85% тэхнікі, якая працуе на прадпрыемстве, беларускай вытворчасці. Таксама ён адзначыў, што яго прадпрыемства нават у складаныя гады змагло захаваць працоўныя месцы. Працягваецца жыллёвае будаўніцтва, у работнікаў прадпрыемства, асабліва шматдзетных, ёсць магчымасць атрымаць кватэры.

Прэзідэнт паведаміў, што новыя акцыянеры кампаніі «Уралкалій» рэгулярна звяр-

стытуты, установы сацыяльнай сферы. Толькі непасрэдна на будаўніцтве АЭС задзейнічана больш за 30 арганізацый, у тым ліку 22 беларускія — гэта больш за 5 тысяч працоўных месцаў. Паралельна з будынкам станцыі ствараецца жыллёвая і сацыяльная інфраструктура для будаўнікоў і спецыялістаў-атамшчыкаў. Па інфармацыі старшыні Астравецкага райвыканкама, у горадзе за апошнія 2-3 гады выраслі новыя жылыя мікрараёны з развітой інфраструктурай.

— У нас ніводзін будаўнік або спецыяліст не жыве ў вагончыку, а пражыванне арганізавана ў добраўпарадкаваных кватэрах, — заявіў Адам Кавалько.

Дэлегат назваў своечасовым даручэнне Прэзідэнта, выкладзенае ў Пасланні беларускаму народу і Нацыянальнаму сходу, аб стварэнні палізу Беларускай АЭС кластара энергаёмістых інавацыйных вытворчасцяў. На яго думку, гэта дасць магчымасць больш эфектыўна выкарыстоўваць электраэнергію, якая вырабляецца на АЭС, стварыць дадатковыя працоўныя месцы, арганізаваць выпуск экспертна арыентаванай і імпартазамышчальнай прадукцыі.

Прыслухоўвацца сэрцам

Архіепіскап Тадэвуш КАНДРУСЕВІЧ, Мітрапаліт Мінска-Магілёўскай епархіі Рымска-каталіцкай царквы, нагадаў, што традыцыя народных сходаў бярэ пачатак са старазапаветных часоў.

— Дзяржаўным дзеячам, простым грамадзянам, рэлігійным лідарам трэба прыслухоўвацца да голасу народа сэрцам, каб рабіць усё магчымае для развіцця нашай радзімы, — сказаў Тадэвуш Кандрусевіч.

Ён нагадаў, што ў нядаўнім мінулым Прэзідэнт Беларусі сустракаўся з Папам Францішкам, а яшчэ раней — з Папам Бенядзіктам XVI.

— Усё гэта стварае масты для ўзаемадзеяння ў розных сферах на карысць нашаму грамадству, — падкрэсліў іерарх.

Вядучы майстар сцэны Нацыянальнага акадэмічнага тэатра імя Янкі Купалы, народны артыст Беларусі Віктар МАНАЕЎ, у сваім выступленні адзначыў, што на працягу апошніх гадоў назіраецца зніжэнне колькасці наведвальнікаў у дзяржаўных тэатрах. Яны вымушаныя канкурыраваць з замежнымі антрэпрызамі невысокага мастацкага ўзроўню.

— Нават, як я ведаю, нашы вядомыя музычныя і харэаграфічныя калектывы, прызнаныя культурнымі сімваламі Беларусі, сутыкаюцца з цяжкасцямі ў арганізацыі канцэртаў у рэгіёнах, дзе мясцовыя кіраўнікі сцэнічных пляцовак аддаюць перавагу расійскім «зоркам», — паведаміў Віктар Манаеў.

Паводле яго слоў, беларускія выканаўцы часам адчуваюць сябе ўшчэmlненымі на фестывалях, якія арганізуюцца пры дзяржаўнай або спонсарскай падтрымцы беларускіх прадпрыемстваў.

— Прапаганда і папулярызацыя свайго нацыянальнага мастацтва павінны стаць прырытэтам у дзейнасці дзяржаўных арганізацый культуры. Нашай грамадскасці трэба выходзіць у дзяцей і моладзі мастацкі густ, прывіваць любоў да роднай мовы, культуры, каб з іх атрымаліся сапраўдныя грамадзяне незалежнай Беларусі, — перакананы Віктар Манаеў.

Ён таксама звярнуў увагу на тое, што ў тым ліку дзякуючы спектаклям Купалаўскага тэатра жыхары многіх еўрапейскіх краін адкрылі для сябе новую краіну — незалежную Беларусь.

Пасля выступлення ўсіх дэлегатаў была прынята рэзалюцыя пятага Усебеларускага сходу і зварот удзельнікаў форуму да суайчыннікаў.

Надзея ЮШКЕВІЧ.
Фота БЕЛТА.